



Dokument ta' sessjoni

B9-0500/2023 }  
B9-0501/2023 }  
B9-0502/2023 }  
B9-0504/2023 }  
B9-0505/2023 } RC1

12.12.2023

# MOZZJONI GĦAL RIŻOLUZZJONI KONĠUNTA

imressqa skont l-Artikolu 132(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0500/2023 (Renew)  
B9-0501/2023 (Verts/ALE)  
B9-0502/2023 (S&D)  
B9-0504/2023 (PPE)  
B9-0505/2023 (ECR)

dwar 30 sena tal-kriterji ta' Copenhagen - aktar impetu lill-politika tat-tkabbir tal-UE  
(2023/2987(RSP))

**Michael Gahler, Andrius Kubilius, Vladimír Bilčík, Siegfried Mureşan, Tom Vandenkendelaere, Traian Băsescu, Eugen Tomac, Gheorghe Falcă, Dan-Ştefan Motreanu, Alexander Alexandrov Yordanov, Michaela Šojdrová, Aušra Maldeikienė, Liudas Mažylis, Dace Melbārde**  
f'isem il-Grupp PPE  
**Pedro Marques, Tonino Picula**  
f'isem il-Grupp S&D

RC\1292769MT.docx

PE756.682v01-00 }  
PE756.683v01-00 }  
PE756.684v01-00 }  
PE756.686v01-00 }  
PE756.687v01-00 } RC1

**Dacian Cioloș, Petras Auštrevičius, Karen Melchior, Ramona Strugariu,  
Dragoș Tudorache, Hilde Vautmans**

f' isem il-Grupp Renew

**Thomas Waitz**

f' isem il-Grupp Verts/ALE

**Roberts Zīle**

f' isem il-Grupp ECR

**Mozzjoni għal riżoluzzjoni tal-Parlament Ewropew dwar 30 sena tal-kriterji ta' Copenhagen - aktar impetu lill-politika tat-tkabbir tal-UE (2023/2987(RSP))**

*Il-Parlament Ewropew,*

- wara li kkunsidra t-Trattat dwar l-Unjoni Ewropea (TUE), b' mod partikolari l-Artikolu 49 tiegħu,
- wara li kkunsidra r-riżoluzzjoni tiegħu tat-22 ta' Novembru 2023 dwar proposti tal-Parlament Ewropew għar-reviżjoni tat-Trattati<sup>1</sup>,
- wara li kkunsidra l-konklużjonijiet tal-Presidenza tal-Kunsill Ewropew f' Copenhagen fil-21 u t-22 ta' Ġunju 1993, magħrufa wkoll bħala l-“kriterji ta' Copenhagen”,
- wara li kkunsidra d-Dikjarazzjoni tas-Summit bejn l-UE u l-Balkani tal-Punent, f' Tessalonika, fil-21 ta' Ġunju 2003 dwar il-prospettiva tal-adeżjoni tal-pajjiżi tal-Balkani tal-Punent mal-Unjoni Ewropea,
- wara li kkunsidra l-komunikazzjoni tal-Kummissjoni tal-5 ta' Frar 2020 bit-titolu “It-titjib tal-proċess tal-adeżjoni – Perspettiva kredibbli tal-UE għall-Balkani tal-Punent” (COM(2020)0057),
- wara li kkunsidra r-rakkomandazzjoni tiegħu tat-23 ta' Novembru 2022 lill-Kunsill, lill-Kummissjoni u lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar l-istrategija l-għdida tal-UE għat-tkabbir<sup>2</sup>,
- wara li kkunsidra r-rakkomandazzjoni tiegħu tad-19 ta' Ġunju 2020 lill-Kunsill, lill-Kummissjoni u lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar il-Balkani tal-Punent, wara s-Summit 2020,
- wara li kkunsidra l-konklużjonijiet tal-Kunsill Ewropew tat-23 u l-24 ta' Ġunju 2022, u tad-29 u t-30 ta' Ġunju 2023,
- wara li kkunsidra l-Pakkett tat-Tkabbir 2023 tal-Kummissjoni tat-8 ta' Novembru 2023,
- wara li kkunsidra l-prinċipji fundaturi tal-Unjoni Ewropea, inklużi l-impenn għad-demokrazija, l-istat tad-dritt u r-rispett għad-drittijiet tal-bniedem,
- wara li kkunsidra l-Karta tad-Drittijiet Fundamentali tal-Unjoni Ewropea,
- wara li kkunsidra l-Artikolu 132(2) u (4) tar-Regoli ta' Proċedura tiegħu,

<sup>1</sup> Testi adottati, P9\_TA(2023)0427.

<sup>2</sup> ĠU C 167, 11.5.2023, p. 105.

- A. billi t-tkabbir għadu sal-lum wiehed mill-aktar strumenti effettivi tal-politika barranija tal-UE u wiehed mill-aktar politiki ta' suċċess tal-UE biex tingħata spinta lir-riformi meħtieġa kemm fl-UE kif ukoll fil-pajjiżi applikanti; billi jibqa' investment ġeopolitiku strateġiku u orjentat lejn il-futur favur il-paċi, is-sigurtà, l-istabbiltà, il-kooperazzjoni, il-valuri kondiviżi u l-prospertà fil-kontinent Ewropew;
- B. billi ċ-ċikli preċedenti ta' tkabbir saħħew b'suċċess is-suq uniku, rawmu t-tkabbir ekonomiku u saħħew l-influenza globali tal-UE;
- C. billi l-effettività tat-tkabbir naqset b'mod konsiderevoli matul dawn l-aħħar snin minhabba l-falliment min-naħa tal-UE, b'mod partikolari mill-Kunsill, li twettaq il-wegħdiet tagħha; billi d-dewmien ingust u l-vetoes fil-Kunsill għamlu ħsara konsiderevoli lill-kredibbiltà tal-UE u l-kapaċità li thegġeg it-trasformazzjoni politika fil-pajjiżi tat-tkabbir; billi l-Parlament huwa bla dubju l-istituzzjoni tal-UE li l-aktar tappoġġa t-tkabbir;
- D. billi aktar minn 30 sena ilu, fil-21 u t-22 ta' Ġunju 1993, it-tmax-il Kap ta' Stat u ta' Gvern tal-UE ta' dak iż-żmien iltaqgħu f' Copenhagen u adottaw sett ta' kriterji għas-sħubija mal-UE, inkluż dwar id-demokrazija, l-istat tad-dritt, id-drittijiet tal-bniedem, ekonomija tas-suq u l-kapaċità li jiġi implimentat b'mod effettiv l-acquis tal-UE; billi l-Kriterji ta' Copenhagen huma kruċjali biex jiġi żgurat li l-pajjiżi li jaspiraw jissieħbu mal-UE jikkondividu valuri komuni, ikollhom istituzzjonijiet stabbli u jkunu jistgħu jimplimentaw il-liġijiet tal-UE b'suċċess;
- E. billi, skont l-Artikolu 2 tat-TUE, l-Unjoni hija bbażata fuq il-valuri tad-demokrazija, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi, li huma parti mill-kriterji ta' Copenhagen u li l-Istati Membri kollha għandhom l-obbligu li jirrispettaw f'kull ħin; billi l-mekkanizmu tal-istat tad-dritt tal-Ewropew tfassal biex jiżgura protezzjoni effettiva u koerenti tal-istat tad-dritt fl-Istati Membri kollha;
- F. billi fid-dawl tal-gwerra ta' aggressjoni tar-Russja kontra l-Ukrajna u t-theddida Russa dejjem tikber għall-paċi u l-istabbiltà fl-Ewropa, politika tat-tkabbir imsahha tibqa' għodda politika b'saħħitha hafna għad-dispożizzjoni tal-UE biex tipprotegi u tippromwovi l-paċi, is-sigurtà, l-istabbiltà, il-kooperazzjoni u l-valuri demokratiċi fil-kontinent Ewropew;
- G. billi l-adeżjoni mal-UE trid dejjem tkun proċedura bbażata fuq il-mertu li fiha kull applikant jiġi vvalutat fuq il-mertu tiegħu stess fl-issodisfar tal-kriterji ta' Copenhagen, b'mod partikolari dawk li jiggarrantixxu rispett sħiħ għad-drittijiet tal-bniedem, għad-demokrazija u għall-istat tad-dritt, sabiex jiġi żgurat li t-tkabbir tal-UE jsaħħaħ aktar milli jdgħajjef lill-UE u lis-suq uniku tagħha; billi l-proċess tal-adeżjoni huwa stabbilit fl-Artikolu 49 tat-TUE; billi l-kapaċità ta' integrazzjoni tal-UE jeħtieġ li titqies ukoll kif previst fil-konklużjonijiet tal-Kunsill Ewropew ta' Copenhagen fl-1993; billi l-Parlament talab skadenza ċara għall-konklużjoni tan-negożjati mal-pajjiżi tal-adeżjoni sa mhux aktar tard minn tmiem id-deċennju attwali;
- H. billi riforma tal-istrutturi ta' governanza tal-UE, inkluż li jiġu ssimplifikati l-proċeduri

tat-tehid tad-deċiżjonijiet, diġà hija meħtieġa fil-kompożizzjoni attwali tal-UE u hija meħtieġa għall-funzjonament xieraq u effiċjenti ta' Unjoni Ewropea estiża; billi Unjoni riformata u li tiffunzjona aħjar hija fl-interess kemm tal-Istati Membri attwali kif ukoll ta' dawk futuri;

- I. billi l-aġenda tat-tkabbir kisbet momentum ġdid f'Ġunju 2022; billi fil-Pakkett tat-Tkabbir tagħha tal-2023, il-Kummissjoni rakkomandat li jinbdew negozjati tal-adeżjoni mal-Ukrajna u mar-Repubblika tal-Moldova, kif ukoll mal-Bożnija-Herzegovina ladarba tkun implimentat il-passi meħtieġa, u li l-Georgia tingħata status ta' kandidat ladarba tkun inkisbet il-konformità rilevanti mal-kriterji tas-sħubija; billi fl-14 u l-15 ta' Diċembru 2023, il-Kunsill Ewropew se jieħu deċiżjoni dwar dawn ir-rakkomandazzjonijiet; billi l-Montenegro, is-Serbja, il-Maċedonja ta' Fuq, l-Albanija, il-Bożnija-Herzegovina, it-Turkija, ir-Repubblika tal-Moldova u l-Ukrajna bħalissa huma pajjiżi kandidati biex jissieħbu mal-UE; billi l-Kosovo u l-Georgia huma kkunsidrati bħala "kandidati potenzjali"; billi l-Kunsill Ewropew ta l-istatus ta' kandidat lill-Ukrajna u lir-Repubblika tal-Moldova fit-23 u l-24 ta' Ġunju 2022 u lill-Bożnija-Herzegovina fil-15 ta' Diċembru 2022;
- J. billi fil-Komunikazzjoni tagħha tal-2023 dwar il-Politika tat-Tkabbir tal-UE, il-Kummissjoni tinnotta li l-pajjiżi tat-tkabbir se jkollhom jaġixxu b'determinazzjoni aktar b'saħħitha biex jimplementaw ir-riformi meħtieġa u jagħmlu progress tangibbli fir-rigward tal-prinċipji fundamentali sabiex jagħmlu użu sħiħ mill-momentum il-ġdid;
- K. Billi, fis-17 ta' Ottubru 2023 fil-Parlament Ewropew, il-Prim Ministru Armen Nikol Pashinyan iddikjara li r-Repubblika tal-Armenja hija lesta li tersaq aktar qrib tal-Unjoni Ewropea, sal-punt li l-Unjoni Ewropea tqis li dan huwa possibbli;
1. Fid-dawl ta' dak li ntqal hawn fuq, ihegġeġ lill-Kunsill Ewropew tal-14 u l-15 ta' Diċembru 2023 japprova r-rakkomandazzjonijiet tal-Kummissjoni pprezentati fil-Pakkett tat-Tkabbir tagħha tal-2023 fit-8 ta' Novembru 2023, u jiddeċiedi dwar il-ftuħ tan-negozjati tal-adeżjoni mal-Ukrajna u mar-Repubblika tal-Moldova, u l-ftuħ tan-negozjati tal-adeżjoni mal-Bożnija-Herzegovina, u l-għoti tal-istatus ta' kandidat lill-Georgia bil-fehim li jittieħdu ċerti passi; jilqa' l-Pjan ġdid ta' Tkabbir għall-Balkani tal-Punent imħabbar mill-Kummissjoni matul il-prezentazzjoni tal-Pakkett tat-Tkabbir 2023; jistieden lill-Kunsill jadotta wkoll il-qafas ta' negozjar mingħajr dewmien ladarba r-rekwiziti rilevanti b'rabta ma' kull wieħed mill-pajjiżi kandidati jiġu ssodisfati sabiex in-negozjati tal-adeżjoni jibdeu malajr;
2. Ifakkar it-30 anniversarju tal-kriterji ta' Copenhagen, filwaqt li japprezza s-sinifikat storiku tagħhom biex jipprovdu qafas ċar u effettiv għat-tkabbir tal-UE, u jiċcelebraw il-kisbiet u l-progress li saru minn diversi nazzjonijiet fil-vjaġġ tagħhom lejn is-sħubija mal-UE; jilqa' l-interess u r-rieda politika murija minn tant pajjiżi sabiex jissieħbu mal-UE, u jirrikonoxxi l-isforzi serji li saru minn bosta pajjiżi tal-adeżjoni biex jissodisfaw ir-rekwiziti għas-sħubija; jafferma mill-ġdid l-impenn tiegħu favur is-sħubija futura fl-UE tal-pajjiżi kandidati u tal-pajjiżi kandidati potenzjali; jishaq fuq il-ħtieġa li tiġi stabbilita skeda ta' żmien ċara għat-tkabbir tal-UE għall-pajjiżi kandidati tal-UE biex dawn jikkonkludu n-negozjati tal-adeżjoni mal-UE sa tmiem id-deċennju attwali; jishaq

li ma għandu jkun hemm l-ebda perkors veloċi għas-*shubija*; jissottolinja li ma jista' jkun hemm l-ebda kompromess fir-rigward tal-valuri fundamentali;

3. Jafferma mill-*gdid* l-*importanza* tal-*kriterji* ta' Copenhagen fl-*izgurar* li l-*pajjiżi* kandidati u l-*pajjiżi* kandidati potenzjali juru impenn konsistenti u dejjiemi favur id-*demokrazija*, l-*istat tad-dritt*, id-*drittijiet* tal-*bniedem* u r-*rispett* għall-*minoranzi* u l-*protezzjoni* tagħhom, u r-*rifor*mi ekonomiċi, filwaqt li jadattaw ukoll għall-*htigijiet* u l-*isfidi* tal-UE li qed jevolvu; jistieden lill-*Kummissjoni* u lis-*Servizz Ewropew* għall-*Azzjoni Esterna* (SEAE) biex japplikaw approċċ aktar kredibbli u bbażat fuq il-*mertu*, ankrat sew fil-*kriterji* ta' Copenhagen;
4. Jemmen li t-*tkabbir* huwa ta' *importanza* strateġika għall-UE, u wisq aktar fil-*kuntest* tal-*gwerra* ta' *aggressjoni* tar-*Russja* kontra l-*Ukrajna*; jishaq li *politika* tat-*tkabbir* imsaħħa saret waħda mill-*ghodod* *geopolitiċi* l-*aktar* b'*sahhithom* għad-*dispożizzjoni* tal-UE u li ma għadx hemm *zoni* grizi fil-*vicinat* tagħha; jirrimarka li t-*tkabbir* huwa *investiment* strateġiku favur il-*paċi*, *is-sigurtà*, l-*istabbiltà* u l-*prosperità*, kif ukoll xprun għad-*demokrazija* u għall-*valuri* Ewropej fil-*kontinent*;
5. Jenfasizza s-*sinifikat* *geopolitiku* tal-*inkluzjoni* tal-*pajjiżi* tal-*Balkani* tal-*Punent*, l-*Ukrajna*, ir-*Repubblika* tal-*Moldova* u l-*Georgia* fl-UE, filwaqt li jenfasizza l-*bosta* *sforzi* kontinwi tagħhom u l-*importanza* tal-*integrazzjoni* tagħhom għall-*istabbiltà* u għas-*sigurtà* reġjonali, u jhegġeg *djalogu* u *kooperazzjoni* kontinwi biex jissolvew il-*kunflitti* u d-*differenzi* attwali; jiddeplora bil-*qawwa*, f'*dan* ir-*rigward*, id-*dikjarazzjonijiet* tal-*Prim Ministru* tal-*Ungerija* rigward il-*ftuħ* tan-*negozjati* tal-*adeżjoni* mal-*Ukrajna* u l-*politika* ta' *bidla* tal-*pajjiż* fir-*rigward* tal-*Kosovo*, u jinnota li d-*dikjarazzjonijiet* tas-*Sur Orban* jostakolaw il-*proċess* ta' *tkabbir* tal-UE; ifakkar lill-*Kunsill* fil-*konsegwenzi* negattivi potenzjali meta l-*Ungerija* tiehu f'*idejha* l-*Presidenza* tal-UE f'*Lulju* 2024;
6. Itenni t-*thassib* tiegħu dwar *rapporti* li l-*Kummissarju* għall-*Vicinat* u t-*Tkabbir* Olivér Várhelyi qed ifittex *deliberatament* li jevita u jikkomprometti *ċ-ċentralità* tar-*rifor*mi fil-*pajjiżi* tal-*adeżjoni* mal-UE fl-*oqsma* tad-*demokrazija* u tal-*istat tad-dritt*; itenni l-*appell* tiegħu lill-*Kummissjoni* biex tagħti *bidu* għal *investigazzjoni* indipendenti dwar din il-*kwistjoni* u tirrapporta r-*riżultati* tal-*investigazzjoni* lill-*Parlament* u lill-*Kunsill*;
7. Jilqa' r-*rieda* tal-*Gvern* tal-*Armenja* li jersaq aktar qrib l-*Unjoni* Ewropea u jitlob lill-*Kummissjoni* tikkunsidra li tmur lil hinn mill-*Ftehim* ta' *Shubija Komprensiv* u Msahħah fir-*relazzjonijiet* bilaterali;
8. Jissottolinja li l-*adeżjoni* mal-UE trid isseħh f'*konformità* mal-*Artikolu* 49 tat-TUE abbażi tar-*rispett* għall-*proċeduri* rilevanti u bil-*kundizzjoni* li jiġu ssodisfati l-*kriterji* stabbiliti, b'*mod* partikolari l-*kriterji* ta' Copenhagen għas-*shubija* mal-UE; jissottolinja li l-*adeżjoni* għandha dejjem tibqa' *proċess* ibbażat fuq il-*mertu* li jirrikjedi l-*adozzjoni* u l-*implimentazzjoni* tar-*rifor*mi rilevanti mill-*pajjiżi* tal-*Balkani* tal-*Punent*, l-*Ukrajna*, ir-*Repubblika* tal-*Moldova* u l-*Georgia*, b'*mod* partikolari fl-*oqsma* tad-*demokrazija*, l-*istat tad-dritt*, id-*drittijiet* tal-*bniedem*, il-*libertajiet* fundamentali, ir-*rispett* għall-*minoranzi* u l-*protezzjoni* tagħhom, l-*ekonomija* tas-*suq* u l-*implimentazzjoni* tal-*acquis* tal-UE; jilqa' l-*isforzi* ta' *hafna* awtoritajiet tal-*pajjiżi* kandidati u tal-*pajjiżi* kandidati

potenzjali biex imexxu 'l quddiem l-aġenda ta' riforma u jhegġiġhom jirdupjaw l-isforzi tagħhom sabiex jagħmlu progress lejn is-sħubija mal-UE, f'konformità mar-rakkomandazzjonijiet tal-Kummissjoni; jistenna progress konkret fil-perjodu li ġej permezz tad-Djalogu bejn Belgrad u Pristina, iffaċilitat mill-UE, u jistenna li l-partijiet iwettqu l-impenji tagħhom; itenni l-istediniet tiegħu lill-Kummissjoni u lill-Kunsill biex inehhu l-miżuri restrittivi mehuda kontra l-Kosovo; jenfasizza li l-użu ta' tilwim bilaterali u reġjonali mhux solvut biex jiġu mblukkati l-proċessi tal-adeżjoni tal-pajjiżi kandidati jrid jiġi evitat matul il-proċess ta' tkabbir tal-UE; jistieden lill-Kummissjoni tipproponi mekkaniżmu li se jiżgura li r-riżoluzzjoni u l-arbitraġġ ta' dawn it-tilwimiet ikunu separati mill-adeżjoni tal-pajjiżi kandidati mal-UE; jinnota li l-użu mill-Istati Membri ta' kwistjonijiet bilaterali għall-benefiċċju tagħhom stess imur kontra l-ispiritu tat-Trattati tal-UE; f'dan il-kuntest, jiddeplora l-fatt li ċerti Stati Membri qed jergġu jibdedw jagħmlu talbiet storiċi li jqisu naha waħda biss, u dan jostakola t-triq lejn l-UE ta' ċerti pajjiżi kandidati u jwaqqa' b'mod konsiderevoli l-kredibbiltà tal-UE;

9. Jilqa' l-proposta tal-Kummissjoni għal regolament dwar l-istabbiliment tal-Faċilità tal-Ukrajna<sup>3</sup>, li se tappoġġja wkoll riformi relatati mal-adeżjoni; itenni l-pożizzjoni tiegħu dwar il-faċilità kif adottata f'Ottubru 2023; jinsab imħasseb dwar in-nuqqas ta' progress fil-proċedura leġislattiva u jhegġeġ lill-Kunsill jadotta malajr approċċ ġenerali dwar ir-regolament, u r-revizjoni ġenerali tal-qafas finanzjarju pluriennali, sabiex in-negozjati interistituzzjonali jibdedw mingħajr aktar dewmien;
10. Jemmen bis-sħiħ li l-allinjament mal-politika estera u ta' sigurtà komuni tal-UE huwa neċessità fundamentali għall-pajjiżi kandidati u l-pajjiżi kandidati potenzjali, u wkoll mod kif tintwera aderenza sħiħa mal-principji fundamentali tal-UE u indikatur importanti għal sħubija futura sostenibbli; itenni li l-adeżjoni tista' tipproċedi biss ladarba pajjiż jallinja ruħu mas-sanzjonijiet tal-UE kontra l-gwerra ta' aggressjoni tar-Russja kontra l-Ukrajna;
11. Jitlob li l-UE u l-Istati Membri tagħha jaċċelleraw l-integrazzjoni tal-pajjiżi li juru orjentazzjoni strateġika u impenn sod għar-riformi relatati mal-UE, il-konsolidazzjoni demokratika, il-valuri fundamentali u l-allinjament tal-politika estera u ta' sigurtà;
12. Jinkoraġġixxi l-applikazzjoni konsistenti tal-istandards u tar-regoli għall-pajjiżi kandidati kollha, u jistieden lill-Kummissjoni tiżgura l-kontinwazzjoni tal-effettività, tat-trasparenza u tal-integrità fil-proċess ta' tkabbir, u li d-deċiżjonijiet kollha jittiehdu b'mod li jkun ġust, imparzjali u li jirrifletti l-principji ewlenin tal-Unjoni;
13. Jistieden lill-Kummissjoni tapplika kundizzjonalità stretta u tivvaluta formalment il-pajjiżi tal-adeżjoni taht il-mekkanizmu tal-istat tad-dritt tal-UE bl-għan li tipprovdi stampa ogġettiva u ċara tas-sitwazzjoni attwali sabiex jiġu evitati nuqqas persistenti ta' progress, nuqqasijiet serji u rigressjoni; jinnota l-isforzi limitati li saru minn xi pajjiżi tat-tkabbir biex jissodisfaw ir-rekwiziti għas-sħubija f'konformità mal-kriterji ta' Copenhagen; jiddispaċiħ dwar in-nuqqas serju u inkwetanti ta' progress – u saħansitra rigress – minn xi pajjiżi tat-tkabbir fi triqithom lejn l-adeżjoni mal-UE; jistieden lill-

<sup>3</sup> Il-proposta għal regolament tal-Parlament Ewropew u tal-Kunsill tal-20 ta' Ġunju 2023 dwar l-istabbiliment tal-Faċilità tal-Ukrajna (COM(2023)0338).

Kummissjoni, f'dak ir-rigward, tiżborża fondi biss lil pajjiżi li jagħtu riżultati tangibbli u li jimplimentaw riformi fil-qasam tal-“elementi fundamentali”;

14. Jitlob li l-UE tiżgura li se tnejni ruħha wkoll biex tilqa' kwalunkwe pajjiż kandidat tal-UE fil-proċess tal-adeżjoni fis-suq uniku tal-UE hekk kif dak il-pajjiż ikun wera l-kapaċità tiegħu li jassumi l-obbligi meħtieġa u jistabbilixxi stat tad-dritt robust; f'dan il-kuntest, jappella għall-introduzzjoni ta' mudelli ta' kundizzjonalità pożittiva fejn ikun sar il-progress, għall-għoti ta' aċċess għas-suq uniku tal-UE, kif ukoll għal politiki u inizjattivi oħra tal-UE abbażi ta' pjan ta' azzjoni prijoritarju u programmi settorjali rilevanti, u għall-għoti ta' aċċess għall-fondi rilevanti tal-UE, b'mod li ċ-ċittadini tal-pajjiżi kandidati jkunu jistgħu jgawdu l-benefiċċji tal-adeżjoni matul il-proċess u mhux biss meta dan ikun tlesta; jitlob ukoll li tiġi applikata l-kundizzjonalità negattiva fil-każ ta' rigressjoni jew nuqqas persistenti ta' progress b'mod li jiġu sospiżi l-finanzjament ta' qabel l-adeżjoni u n-negożjati tal-adeżjoni; jitlob, b'mod partikolari, li jiġi introdott obbligu ta' rendikont aktar strett u infurzabbli fir-rigward tal-infiq ta' tali finanzjament; jishaq li l-benefiċċji u l-inizjattivi bħall-Komunità Politika Ewropea mhumiex alternattivi biex jissostitwixxu t-tkabbir, peress li dan jeqred l-aspirazzjonijiet legittimi tal-pajjiżi li qed ifittxu li jsiru Stati Membri tal-UE;
15. Jitlob li tiġi kkunsidrata l-hatra ta' kap negozjatur tal-UE, li jkollu jagħti obbligu ta' rendikont lill-Parlament Ewropew, biex iwettaq negozjati taħt mandat wiesa' għal kull pajjiż;
16. Jishaq li hemm bżonn ta' sorveljanza parlamentari aktar b'saħħha tal-politika tat-tkabbir tal-UE; jinsisti li r-rwol tal-Parlament irid jissahħah matul il-proċess sħiħ tal-adeżjoni, inkluż li huwa jithalla jiskrutinizza bis-sħiħ il-progress li jkunu għamlu l-pajjiżi kandidati u l-pajjiżi kandidati potenzjali fl-oqsma tal-politika kollha; jistieden lill-Kummissjoni u lill-Kunsill iqisu kif xieraq it-tħassib u t-talbiet imressqa mill-Parlament; jenfasizza r-rwol speċifiku tal-korpi parlamentari fil-pajjiżi tat-tkabbir u jitlob li jissahħah ir-rwol tagħhom fil-proċess tal-adeżjoni mal-UE, minhabba r-rwol speċifiku u ewlieni li għandhom fil-proċess ta' riforma meħtieġ permezz tal-approssimazzjoni legiżlattiva, is-sorveljanza u s-sensibilizzazzjoni ta' ċ-ċittadini;
17. Jenfasizza l-htieġa ta' riformi interni tal-UE b'mod parallel mal-proċess ta' tkabbir, biex tissahħah il-kapaċità tal-Unjoni li tintegra membri godda b'mod effettiv kif previst fil-konklużjonijiet tal-Kunsill Ewropew ta' Copenhagen tal-1993, biex jiġi żgurat li l-proċess ta' tkabbir jikkontribwixxi b'mod pożittiv għall-koeżjoni u l-istabbiltà ġenerali tal-Unjoni u biex tissahħah il-kapaċità tal-UE li taġixxi billi tirriforma t-teħid tad-deċiżjonijiet, inkluż permezz tal-introduzzjoni ta' votazzjoni b'maġġoranza kwalifikata, inkluż għal deċiżjonijiet tal-politika estera u ta' sigurtà u f'oqsma rilevanti għall-proċess tal-adeżjoni; jitlob li jitneħħa, b'mod partikolari, ir-reqwizit tal-unanimità meta tittiehed deċiżjoni dwar il-bidu tal-proċess tan-negożjati, kif ukoll li jinfethu u jingħalqu ġabriet u kapitoli individwali ta' negozjar, iżda jishaq li d-deċiżjoni finali dwar l-adeżjoni ta' kull pajjiż kandidat għandha tibqa' unanima; jitlob, barra minn hekk, li jiġi żgurat il-funzjonament effettiv ta' Unjoni mkabbrata fit-totalità tagħha; ifakkar li l-progress biex tingheleb l-unanimità jkun possibbli wkoll billi jsir użu sħiħ mill-potenzjal li joffri t-Trattat ta' Liżbona; ifakkar li r-riformi jistgħu jiżguraw il-funzjonament effettiv ta'



Unjoni mkabbra fit-totalità tagħha, b'mod parallel man-negozjati tal-adeżjoni mal-pajjiżi kandidati, sabiex l-UE tkun lesta tilqa' membri godda f'perjodu ta' żmien raġonevoli u sa mhux aktar tard minn tmiem id-deċennju attwali;

18. Jappella għal mekkaniżmu ta' monitoraġġ robust biex jiġu segwiti r-riformi u l-progress li jkunu għamli l-pajjiżi kandidati biex jirrispettaw il-kriterji politiċi kollha; jitlob, b'mod partikolari, li jiġi stabbilit mekkaniżmu ta' monitoraġġ speċifiku u effettiv biex jipproteġi l-valuri fundamentali u l-interessi finanzjarji tal-Unjoni, fil-kuntest tal-proċeduri tal-adeżjoni; jitlob li l-mekkanizmu li jipproteġi l-istat tad-dritt u l-prinċipji u l-valuri fundamentali tal-UE, kif ukoll il-kapaċità ta' monitoraġġ biex tiġi żgurata l-konformità, jissahha qabel it-tkabbir li jmiss; jišhaq fuq il-htieġa ta' mekkaniżmu usa' ta' kundizzjonalità tal-istat tad-dritt li jkopri l-baġit kollu tal-Unjoni u l-valuri fundamentali kollha tal-Unjoni, kif definit fl-Artikolu 2 tat-TUE;
19. Itenni t-talba tiegħu lill-Kummissjoni biex timplimenta r-rakkomandazzjonijiet tar-Rapport Speċjali 01/2022 tal-Qorti Ewropea tal-Awdituri sabiex tiżgura impatt effettiv tal-assistenza finanzjarja tal-UE b'appoġġ għall-istat tad-dritt fil-Balkani tal-Punent u t-tliet pajjiżi tal-adeżjoni tas-Sħubija tal-Lvant, b'mod partikolari billi tiżviluppa linji gwida u punti ta' riferiment ċari dwar l-applikazzjoni tad-dispożizzjonijiet dwar il-modulazzjoni u l-kundizzjonalità fl-ambitu tal-Istrument għall-Assistenza ta' Qabel l-Adeżjoni (IPA III); jistieden lill-Kummissjoni żżid il-pajjiżi tal-adeżjoni l-godda mal-IPA III;
20. Jistieden lill-Kummissjoni tqis ir-riflessjonijiet li għaddejjin bhalissa u l-perspettivi ta' riforma fit-tul tal-politiki tal-UE fil-proċess ta' tkabbir;
21. Jitlob li l-UE u l-Istati Membri tagħha jzidu b'mod sinifikanti l-involvement pubbliku u jsahhu l-komunikazzjoni strategika dwar il-benefiċċji tat-tkabbir kemm fil-pajjiżi tal-adeżjoni kif ukoll fl-Istati Membri; jistieden lill-awtoritajiet tal-pajjiżi tal-adeżjoni biex jikkontribwixxu bis-sħiħ għal dawn l-isforzi; jitlob li l-UE u l-Istati Membri tagħha jimpenjaw ruħhom b'mod attiv fir-riżoluzzjoni tal-kunflitti u fil-promozzjoni ta' relazzjonijiet tajba ta' vċinat fil-pajjiżi tal-adeżjoni; jistieden lill-Kummissjoni tappoġġja b'mod finanzjarju lill-pajjiżi tal-adeżjoni li ġenwinament qed jaħdmu lejn relazzjonijiet tajbin ta' vċinat u rikonċiljazzjoni sostenibbli u li huma allinjati bis-sħiħ mal-għanijiet, il-valuri u l-interessi strateġiċi tal-UE, inkluż mal-politika estera u ta' sigurtà komuni tal-UE;
22. Jitlob li l-UE u l-Istati Membri tagħha jkomplu jappoġġjaw il-litteriżmu fil-media u l-indipendenza tal-media, kif ukoll is-soċjetà ċivili, fil-pajjiżi kandidati u l-pajjiżi kandidati potenzjali, u jappoġġjawhom fil-ġlieda tagħhom kontra l-manipulazzjoni tal-informazzjoni u l-indhila barrani malizzjuż, sabiex isaħhu l-istituzzjonijiet u l-valuri demokratiċi; jenfasizza l-importanza li l-organizzazzjonijiet tas-soċjetà ċivili jiġu involuti strutturalment fil-proċess ta' tkabbir; f'dan il-kuntest, jistieden lill-UE talloka riżorsi addizzjonali lill-atturi tas-soċjetà ċivili li jiddedikaw ruħhom għall-valuri u l-prinċipji tal-UE, id-demokrazija, il-konsolidazzjoni tal-paċi u l-kuntatti bejn il-persuni; jissottolinja l-htieġa li jiġu integrati l-ugwaljanza bejn il-generi, id-drittijiet tal-bniedem (b'mod partikolari l-libertà ta' espressjoni), il-protezzjoni tal-minoranzi u l-protezzjoni

tad-difensuri tad-drittijiet tal-bniedem f' dawn l-oqsma, kif ukoll li jiġi implimentat bis-sħiħ il-prinċipju tan-nondiskriminazzjoni matul il-proċess tal-adeżjoni; jenfasizza l-importanza li jiżdiedu l-kuntatti bejn il-persuni bejn l-Istati Membri tal-UE u l-pajjiżi tat-tkabbir;

23. Jistieden lill-Kulleġġ tal-Kummissarji li jmiss jinnomina Kummissarju għat-Tkabbir, kif ukoll jerga' jintroduci d-Direttorat Ġenerali għat-Tkabbir;
24. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, u lill-gvernijiet u lill-parlamenti tal-pajjiżi tal-adeżjoni.